

urdukutabkhanapk.blogspot

urdukutabkhanapk.blogspot

ممتا

احمد ندیم قاسمی

مامتا..... احمد عظیم قاسمی

پنجاب سے مجھے برطانیہ کے ایک افسر نے بھرتی کیا اور چین کے ایک جزیرے ہانگ کانگ میں بھیج دیا، جہاں چینی بچے تھے اور انگریز گورنر کا راج تھا۔ مدتوں سے ہانگ کانگ پولیس کے لیے پنجاب سے سپاہیوں کے گروہ کے گروہ جو برآمد کیے جاتے ہی تھے لیکن اب ادھر یورپ میں ہٹلر نے جنگ چھیڑ دی تھی اور انگریز وہاں بہت عظیم القدرت ہو رہا تھا، اس لیے ہانگ کانگ پولیس کے لیے پنجابی نوجوانوں کی مانگ دگنی ہو گئی تھی میں کچھ ایسے گٹھے جسم کا نوجوان نہیں ہوں فوجی بھرتی میں کئی بار منہ کی کھائی ہے مگر اب کے ڈاکٹر نے میری باہرنگلی ہوئی پلیوں سے نظریں پھا کر میرے لیے تدبیر کی تعریف کے اور کہا کہ اتنے درازند نوجوان سپاہی کو دیکھتے ہی چینی بالشیخ دہل کر مرجائیں گے۔ ہانگ کانگ پولیس میں چھ فٹ سے کم قد کے نوجوانوں کو بھیجنا بہت بڑی سیاسی غلطی کی تصحیح کا جذبہ مجھے ہانگ کانگ لے آیا۔ میں نے پرانے ہانگ کانگی سپاہیوں سے سن رکھا تھا کہ ہانگ کانگ میں بڑے مزے ہیں۔ ہر اس ملک میں پولیس کے مزے ہیں جس پر کوئی دوسرا ملک راج کرتا ہے اور ہانگ کانگ تو پولیس کی جنت ہے۔ پستہ قد گداگر چینی عورتوں کو سڑکوں اور بازاروں کی پھریوں پر سے بھگا دو اور جب ان کی گودوں میں سے ان کے بچے پاؤں سے جوتوں کی طرح نکل جائیں تو ان بچوں کو گندے چھتھرے کی طرح چنگی سے پکڑ کر ان کی ماؤں کی طرف اچھال دو اور پولیس ہیڈ کوارٹر میں آ کر اس روپوش خدمت کی سنہری سند حاصل کر لو۔ کولون اور اصل چین کی سرحد پر ہر آنے والے چینی مسافر کے تلاشی لو اور اس کا بوجھ ہانگ کانگ کے اسے پھر چین میں دھکا دے دو۔ لیکن جب ہمارا جہاز سنگاپور پہنچا تو ایک مداری جہازی نے ہوائی آزادی کہ ادھر شرقی سمندروں میں بھی جنگ ہونے والی ہے۔ جہاز کے انگریز کپتان نے یہ افواہ سنی تو اس کی آنکھوں میں خون اتر گیا۔ غلط افواہ پھیلانے کے جرم میں مداری جہازی کو ملازمت سے برطرف کر دیا اور سنگاپور ہی میں انگریز پولیس کے حوالے کر دیا۔۔۔ تاکہ افواہ زیادہ نہ پھیلے پائے۔

جب ہم ہانگ کانگ پہنچے تو فضا سرگوشیوں میں چھلکتی معلوم ہوئی۔ جنگ ہونے والی ہے، جنگ ہونے والی ہے۔ چھٹی چھٹی آنکھوں میں زبانی پیدا ہو گئیں تھیں اور لوگ یوں تیور تیار کر چلتے تھے جیسے قدم قدم پر ان کے سینے کے اندر ہی گولی چل جاتی ہے۔ ہانگ کانگ اور کولون کی مل کھائی سڑکوں کی پھریوں پر بیٹھے ہوئے چینی پناہ گزین افق کی طرف یوں تکتے رہتے تھے جیسے بمباروں کے انتظار میں ہیں۔ ان کے پٹھے ہوئے ہونٹوں اور اچھتی ہوئی چیز یوں میں ایک ہی سوال کلہا رہا تھا، جو کچھ ہونے والا ہے وہ ایک دم سے کیوں نہیں ہو چکتا۔

بھوکے پیاسے چینی بچوں کے ہجوم روٹی کی تلاش میں سڑکوں پر مارے مارے پھرتے تھے۔ ایک انگریز حکمران نے انتظامیہ کے ایک اجلاس کے دوران میں یہاں تک کہ دیا تھا کہ اتنے بہت سے بچوں کا کفیل ہونا حکومت کا فرض نہیں۔ جن بچوں کے ماں باپ زندہ ہیں ان کے گلے میں کتوں کی طرح پٹے ہونے چاہئے اور گلے میں پٹے کے بغیر جولا کا دکھائی دے اسے کولون کی سرحد پر لے جا کر اصل چین میں دھکا دے دینا چاہئے۔ پولیس کے لیے پیدل سیر کرنے والے صاحب لوگوں کی آسائش کی خاطر پٹیاں صاف رکھنے کا کام سخت دشوار ہو رہا تھا۔ مورچے کھد رہے تھے

چناہ گاہیں تیسرے ہو رہی تھیں۔ عمارتوں کے حسن کو دیکھ کر یہ کہو یوں نے چھپا لیا تھا۔ یوں معلوم ہوتا کہ سارے کا سارا ہانگ کا رنگ زری تیسرے ہے۔

کہتے ہیں ایک زمانے میں ہانگ کا نگ کی روشنیاں جب سمندر میں ڈکیاں لگاتی تھیں اور پھر جب پانی ان روشنیوں کو اوپر انہی روشنیوں کی طرف اچھال دیتا تھا تو پرانے بوسیدہ جسموں میں بھی انگڑائی کی انٹھیں ریگنے لگتی تھیں۔ مگر اب ہانگ کا نگ اور کولون کا درمیانی سمندر ساری دنیا کے اندھیرے کا منبع معلوم ہوتا تھا۔ اس وقت میں دن کی ترقیق پر پڑے تھک ہار کر بیک میں چارپائی پر لیٹے ہوئے ادھر ادھر کی مزے مزے کے باتیں سوچنے کی کوششیں کرتا، مگر اندھیرے اور سناٹے کی دہشت میرے کانوں میں بمباروں کی بھیجنے ہٹ بن کر گونجتی اور میں اپنی ماں کو یاد کر کے رو رہتا۔

دن کو بھی جب میں لوگوں کی پھرائی ہوئی آنکھیں اور نفی چہرے دیکھتا تو یوں محسوس ہوتا تھا جیسے یہ سب کے سب اپنی مائیں کھو بیٹھے ہیں اور انہی کی تلاش میں سرگرداں ہیں۔ مجھے بار بار اپنی ماں یاد آتی تھی۔ گردن کے ہنکاموں میں اس تصور سے بار بار کترا کر ٹکل جانے میں کامیاب ہو جاتا۔ البتہ رات یہ تصور میرے ذہن میں اور میری آنکھوں سے چمٹ کر رہ جاتا اور میں بچکے میں منہ چھپا کر بچوں کی طرح رونا رہتا۔

ماں نے مجھے ہانگ کا نگ آنے سے روکا تھا اور کہا تھا "ہانگ کا نگ تو وہاں ہے جہاں سے آگے سنا ہے۔
بھرتی ختم ہو جاتی ہے۔ بیٹا تم ولی ملکاتہ میں ہوتے تو میں تمہیں خوابوں میں ٹول لیتی، پر تم ہانگ کا نگ جا رہے ہو۔
تمہارے میرے درمیان سمندر اور پہاڑ کھڑے ہو جائیں گے اور پھر میری لال لام اگر ابھر بھی ہونے لگی اور
تمہارے دشمنوں پر بھی کوئی آج آگئی تو تباہی یہاں اس اجڑے بجزے گاؤں میں کس کے ہاتھ کا سہارا لے کر
اُٹھوں گی۔ نہ جاؤ میرے بیٹے، مجھے بھوکوں زندہ رہنا آتا ہے۔ میں سوچتی ہوں، وہاں تمہارے کپڑے کون دھوئے
گا؟ تمہارے بالوں میں تیل کو ڈالے گا؟ تمہاری آنکھ سے گری ہوئی پلک کون نکالے گا؟ تمہارے چو لے کے بن کون
تاکے گا؟ اور پھر پچھلے سال کی طرح تمہارے دشمنوں کو نمونیا ہو گیا، تو؟ پچھلے سے پچھلے سال کی طرح میری زبان کو تلہ
ہو جائے، اگر تمہارے دشمنوں کے آدھے سر میں درد اٹھا تو تمہاری کنپیٹیوں میں روغن بادام کون ملے گا؟ نہیں بیٹا نہ جاؤ
چلو میرے گھنے سے لگ کر بیٹھ جاؤ۔ بھوکوں مریں گے پر اکٹھے تو مریں گے۔ اور بیٹا اگر تم ہانگ کا نگ میں ہوئے
اور ابھر میں مر گئی تو میری قبر میں تمہارے حصے کی مٹی کون ڈالے گا۔ جو مولوی جی کہتے ہیں ماں کی قبر
کے اندھیرے میں جھولی بھر ستاروں کی طرح چمکتی رہتی ہے، بتاؤ۔۔۔۔۔۔۔۔۔۔"

لیکن میں چلا آیا تھا اور جب آتے وقت میں نے ماں کی طرف دیکھا تو اس کے چہرے کی کوئی جھری ایسی نہ تھی جس میں آنسوئی بن کر پھیل نہ گئے ہوں۔ آنسوؤں میں ڈوبا یہ چہرہ جیسے میری پتلیوں میں گھس گیا تھا۔ رات کو بیکر میں مجھے اس فق چہرے کے سوا اور کچھ نظر نہ آتا تھا اور پھر میں ماں کی جچی ہوئی نظروں سے ڈرنے لگتا اور حواس باختہ ہو کر اس سے سرگوشی کرتا تھا، "ماں تمہاری پٹلیں جھپکتی ہی نہیں۔ تمہاری پتلیاں تو بیتی ہی نہیں۔ تم کیسے دیکھ رہی ہوں ماں" اور یہ

سوال میں اس لیے پوچھتا تھا کہ مجھے میری ماں بے چینی پناہ گزینوں کی طرح افق کی طرف بھتی نظر آتی تھی۔ جہاں سے کہتے ہیں ایک منٹ میں ایک ہزار بم برسانے والے ہوائی جہازوں کو نمودار ہوتا تھا۔

اور پھر ایک دن یہ نظریں افق پر جمی رہ گئی۔ بمبارکسی اور سمت سے آنکے۔ پانواور آرگن کی صداؤں میں لپٹا ہوا ہانگ کانگ بموں کے دھماکوں سے ہلکا اٹھا۔ طیارہ شکن تو ہیں چند مرتبہ بھونکیں اور پھر گردیں نبوڑا کے تھکے ڈھوں کی طرح لیٹ گئے۔ بجلی اور تار کے اکھڑے ہوئے کھبے بلندی پر سے پٹنیاں کھاتے ہوئے گرے اور سڑکوں پر بکھرے ہوئے، پناہ گزینوں کا بھیجہ چانچے ساحل پر بکھر گئے۔ شہروں کی عمارتوں نے اپنی جگہ بدل لی۔ دیواروں کے بلے باغیوں میں آن کرے تو باغیچے کی جھاڑیاں ہال کمرے کی بکھر گئیں۔ ڈیوٹی پر کھڑے ہوئے ایک پنجابی سپاہی کے پیٹ میں بم کا ایک سیلٹر چوست ہو گیا۔ انتڑیاں باہر نکل آئیں، موت کے کرب میں اس نے چند بل کھائے تو اسکی انتڑیاں اس کی گردن میں پھنس گئیں اور ایک انگریز افسر نے بموں کے خوف سے بے نیاز ہو کر اس کی تصویر اتار لی۔ ہم غیر تربیت یافتہ سپاہیوں کو پناہ گاہوں میں دھکیل دیا گیا۔ جہاں انگریز بچے اور انگریز مائیں تک "ممی می" کرا رہی تھیں۔ ایک بوڑھی انگریز عورت پناہ گاہ کے دروازے کے پاس سے ہر چہرے کو پڑھتی ہوئی آگے بڑھنے لگی۔ اس کی آنکھوں میں آنسو تلے کھڑے تھے اور وہ ایک ہاتھ سے ٹھوڑی کے نیچے لٹکتی ہوئی جھلی کو مسلے جا رہی تھی اور جب وہ آخری چہرہ دیکھ چکی تو "میرا بیٹا" کہہ کر دم سے گر پڑی اور ہم سب کے منہ لٹک گئے۔

جاپانیوں کے آنے میں زیادہ دیر نہ لگی۔ وہ آئے اور مذا بھض ہو گئے اور میں جو پنجاب سے ہانگ کانگ میں پولیس کا سپاہی بننے آیا تھا قیدی بنادی گیا۔ اس روز میں خوب خوب رویا۔ مجھے کچھ ایسا لگتا تھا جیسے میں اپنی زندگی کی عزیز ترین متاع یعنی اپنی ماں کھو بیٹھا ہوں، جیسے جنگ نے میری بانہوں سے میری ماں کھوٹ لیا ہے، جیسے اب تک میں ہانگ کانگ میں اپنی ماں کے پہلو میں بیٹھا تھا مگر اب اس کی لاش کو دفن کر کے خالی ہاتھ رہ گیا ہوں۔ باوجود ہزار کوشش کے اب ماں کا قریب چہرہ دیکھنے میرے سامنے نہیں ابھرتا تھا۔ اس چہرے کے مانوس نقوش دھندلا گئے تھے، ہر طرف جیسے غبار اڑنے لگا تھا۔

چند روز تک اسی کیفیت میں قیدیوں کے باڑے میں بند پڑا رہا۔ میرا بند بند ٹوٹ چکا تھا اور جسم بالکل کھوکھلا ہو گیا تھا۔ کبھی بھولے سے سر ہلایا تو کچھ ایسا محسوس ہوا جیسے ایک پتھر ایک کان سے لڑھک کر دوسرے کان سے ٹکرا گیا ہے بعض اوقات پچھلے دنوں میں سانس جاتی اور ہیں کی ہو کر رہتی تھی اور سینے پر گھونسا مار کر دوسری سانس لے پاتا تھا۔

مگر جلد ہی اس قید سے مانوس ہو گیا اور پھر جاپانیوں سے مانوس ہونے میں تو مجھے کچھ دیر نہ لگی۔ میری قمیض کے بٹن ٹوٹ گئے تھے ایک دن ایک جاپانی سے میں نے ایک بٹن کی بھیک مانگی تو اس نے میرے سینے کے بالوں کا ایک گچھا ایک جھٹکے میں توڑ کر میرے ہاتھ میں دے دیا اور کہا "اسے باندھ لو" ٹوٹے ہوئے بالوں کی جڑوں میں سے پھونٹے ہوئے خون نے جاپانیوں سے مانوس ہونے کی پہلی منزل طے کرادی۔ حکم ملا کہ سب قتل میں کھڑے ہو جاؤ۔ حکم دینے والا جاپانی افسر اٹلے قدموں پیچھے ہٹا تو ایک چھوٹے سے گڑھے نے اسے لوکھڑا دیا، اس کی ٹوپی گر

پڑی اور عینک کا ایک بازو کان سے ہٹ کر نکلنے لگا۔ میرے قریب کھڑا ہوا سر بلند مسکرا دیا۔ "مسکراتا ہے؟" ایک جاپانی افسر نے سوال کیا اور پھر ایک گولی سن سے آئی، سر بلند کی پالیوں کو توڑتی باہر نکل گئی۔ ایک لمحے کے لیے میں مر گیا۔ پھر جب جاپانیوں کو بے تحاشا ہنسنے سنا تو ہوش آیا ہلسی کیونکہ بھی سمجھ میں آ گئی۔ گولی سر بلند کی جسم سے نکل کر اس کے عقب میں کھڑے ہوئے وارث کے پیٹ میں گھس گئی تھی اور سر بلند پیچھے گرا تھا تو وارث منہ کے بل گرا تھا اور موت کے کرب میں دونوں نے ایک دوسرے کے جسم نوچ ڈالے تھے اور وارث کی موت جاپانیوں کے لیے لطیفہ بن گئی تھی۔ اس روز سے ہم سب نے ایک ایسا کی جاپانیوں سے مانوس ہونے کی آخری منزل طے کی۔ حکم ملے تو مسکراؤ، حکم ملے تو نظر اٹھاؤ۔ حکم ملے تو خشک گلے تر کرنے کے لیے منہ کا لعاب نگھورا اگر حکم نہ ملے تو مٹی کے مادھو کی طرح جس انداز اور جس رخ سے کھڑے ہو کھڑے رہو۔ اور پھر میں جینے کے معاملے میں بہت لالچی ہو گیا تھا۔ میں ہر قیمت پر جینا چاہتا تھا کہ کبھی تو جنگ ختم ہو گئی، کبھی تو کوئی جہاز مجھے اپنے سینے پر بٹھا کر سنگاپور سے گزرتا ہوا بنگلی میں داخل ہوگا اور ریل گاڑی مجھے کلکتے سے پنجاب لے جائے گی، جہاں میں اپنی ماں کے گھننے سے لگ کر بیٹھ جاؤں گا اور قیامت تک یونہی بیٹھا رہوں گا۔ جینے کی اسی لالچ کے سبب میں نے جاپانیوں کے حضور میں کبھی کوئی گستاخی نہیں کی۔

کانی دنوں تک ہم ہانگ کانگ ہی میں اپنے بننے والوں کی خدمت بجالاتے رہے۔ ہم ایسے سدھ گئے تھے کہ ہم نے سرکس والے ہاتھیوں کو مات کر دیا تھا۔ ایک روز ہمیں ایک جاپانی افسر نے بتایا کہ ہانگ کانگ کے قریب ساحلی جزیروں میں سے ایک چھوٹے سے جزیرے پر سو ڈیڑھ سو چینی چھیروں نے جاپانی سرکار کے خلاف ایک محاذ بنالیا ہے اور اب ہانگ کانگ تک چھاپا مارنے کی سوچ رہے ہیں۔ اس کی گوشالی کے لیے ہانگ کانگ سے جاپانی فوجیوں کا ایک دستہ بھی جانے والا تھا۔ جس میں وفادار اور نا بعد اترسم کے قیدیوں کو بھی جانا تھا۔ ظاہر سے اس دستے میں میرا نام سر فہرست تھا اور رات کے دو بجے ہم سب ایک دھانی کشتی پر سوار ہوئے۔ آج معمول سے زیادہ خشک ہو رہی تھی اور میری قمیض کے کھلے گریبان میں جیسے اولے سے بھر گئے تھے۔

ایک دوسرے میں گھسنے ہم منہ اندھیرے اس جزیرے میں جا پہنچے۔ نہایت ہوشیاری سے ساحل پر اترے اور پھر جھاڑیوں میں ریگتے ہوئے جب آگے بڑھے تو اس وقت سامنے شرق میں جیسے کسی نے مار چھوڑ دیے تھے۔ اتنی اچلی صبح میں نے پنجاب میں بھی کبھی نہیں دیکھی۔ چڑیوں کے چھپوں میں ہلسی کی سی کیفیت تھی۔ سمندری پرندے لمبی لمبی ہانگیں ہمارے سروں پر تیرنے اور غوطے مارنے لگے تھے۔

اچانک ہم نے دیکھا کہ ہمارے سامنے ایک چھوٹی سی وادی چٹنی کی پیالی کی طرح نمودار ہو گئی۔ اس کے عین وسط میں چند جھوپڑے تھے اور چار طرف ساحل کے سمت سے آتی ہوئی اُن گنت گھنڈیاں، ان کے قریب آکر غائب ہو رہی تھیں۔ جھوپڑوں کے گرد گھاس کے قطعے تھے۔ ان کے گرد درختوں کا ایک دائرہ تھا۔ ان کے پیچھے جھاڑیوں کا ایک دائرہ اور پھر سب کے آخر میں ساحل کی نہری ریت اور سانس لیتے ہوئے سمندر کا دائرہ۔ سارا منظر کچھ عجیب مصنوعی سا لگتا تھا بالکل کھلو سا اور جب سمندر کی بڑی بڑی لہروں کی طرف دیکھتا تو میرے قدموں تلے چٹنی کی یہ پیالی تیرتی اور ڈلتی ہوئی

معلوم ہوتی تھی۔

ہم سب کو بڑی حیرت ہوئی کہ دیر تک انتظار کرنے کے باوجود ابھی تک ہمیں جھوپڑوں کے آس پاس کوئی بچہ تک دکھائی نہیں دیتا تھا۔ کسی جھوپڑے سے دھواں تک نہیں اٹھتا تھا۔ کسی بوڑھے کے کھانسنے تک کی آواز نہیں آتی تھی۔ صرف ایک کتا گھاس کے قطعوں میں لوٹیں لگا رہا تھا۔ تنگ آ کر دستے کے جاپانی لیڈر نے اپنے ریوالور سے ہوا میں فائر کر دیا اور پھر ہم سب دپک کر زمین سے چٹ گئے۔ مگر یہ فائر بھی جھوپڑوں کے آس پاس زندگی کا کوئی ثبوت نہ ابھار سکا بس اتنا ہوا کہ کھلیتا ہوا کتا کان کھڑے کر کے ایک لمحہ ہماری طرف دیکھتا رہا اور پھر جھوپڑوں میں بھاگ گیا۔ چڑیاں بہت سی ڈاروں کی صورت میں شرق کی طرف کچھ یوں اڑ گئیں جیسے ابھرتے ہوئے سورج میں گھس کر ہی دم لیں گی۔

اب ہم نے ہلا بول دیا۔ جھوپڑوں کے قریب آ کر ہم نے اکٹھے بہت سے فائر کر دیئے اور پھر جاپانی انفر نے کڑک کر چینی زبان میں کہا "اگر کوئی اندر ہے تو فوراً باہر آ جائے ورنہ اس کے بعد ہم اندر آ کر کسی کو زندہ نہیں چھوڑے گے۔"

اور پھر میں ایسا منظر دیکھا جو صرف جنوں پر یوں کی کہانیوں ہی میں دیکھا جاسکتا ہے۔ یہاں سے وہاں تک تمام جھوپڑوں میں سے پھٹے پھٹے پرانے چیمبرے پہنے ہوئے بوڑھی اور ادھیڑ عمر کی عورتیں اتنی بہت سی تعداد میں ایک دم باہر نکل آئیں جیسے وہ اس حکم کے انتظار میں تھیں۔ آن کی آن میں ہمارے سامنے جھریوں بھرے چہرے، لٹکتی ہوئی جھلیوں اور جھنجھی ہوئی آنکھوں کی قطاریں تن گئیں اور مجھے کچھ ایسا لگا جیسے کوئی بہت بڑا حادثہ ہونے والا ہے۔ اس وقت کا سنا ہولناک تھا۔ ابھرتے ہوئے سورج کی وجہ سے ہم سب کے سائے ڈراؤنی حد تک لمبے ہو کر گھاس کے قطعوں پر چسے لیٹ گئے تھے اور عورتیں زیر لب کوئی جاپ کر رہی تھیں۔ کچھ ایسی پر اسرار نفا پیدا ہو گئی جیسے ابھی ابھی ایک ہل میں چینی کی یہ پیالی ہوا میں ابھر جائے گی اور الٹ کر سب کو سمندر میں گرا دے گی۔

جاپانی انفر کے حکم سے ہم نے انہیں گھیرے میں لے لیا پھر جاپانی لیڈر آگے بڑھا اور گرج کر بولا "مر دکھاں ہیں؟"۔ ایک لمحے تک خاموشی رہی جیسے توپ میں گولا بھرا جا رہا ہے۔

پھر ایک بالکل سفید بالوں والی بڑھیا ایک قدم آگے آگئی اور بولی۔

"روز کے کام پر گئے ہیں۔"

"روز کے کام پر" لیڈر کڑکا "یعنی جاپانی سرکار کی جڑیں کھودنے کے لیے چین کے ساحلوں پر فساد یوں کے اڈے بنائے؟"۔

"جی نہیں" بڑھیا بولی "مچھلیاں پکڑنے۔"

"اور بچے اور بوڑھے؟" انفر نے پوچھا "اور تمہاری لڑکیاں؟"۔

"آج ہم مجھیروں کا سالانہ میلہ ہے" بڑھیا اسی انداز سے بول رہی تھی "سب ادھر پانیوں میں خوشیاں منائیں گے اور۔"

"ادھر آؤ" لیڈر نے بڑھیا کے ہاتھ کو ایک جھٹکے سے کھینچا اور وہ منہ کے بل گر پڑی۔ دوسرے افسر نے اس کی پٹھ پراپنے ریوالور کا فائر کر دیا۔ وہ چیختی اور یوں تڑپتی جیسے اٹھ کھڑی ہوئی ہے۔ پھر وہ چٹ گر پڑی اور دو ایک بار تن کر ٹھنڈی ہو گئی اور اپنی پتھرائی ہوئی آنکھوں سے جیسے ہم سب کو گھورنے لگی۔ سب عورتیں چہروں کو ہاتھوں سے چھپا کر رہ گئیں اور میں نے اپنے ہونٹ کے ایک گوشے کو اس زور سے کاٹا کہ کرکریج سے میرا دانت میرے ہی گوشت میں اتر گیا۔ چڑیوں کے غول جو شاید پلٹ آئے تھے روتے ہوئے ہانگ ہانگ کی طرف اڑ گئے۔

لمبی لمبی مانگوں والے سمندری پرندے کچھ یوں منتشر ہو کر ادھر ادھر اڑ گئے جیسے گولی انہی کے بھوم میں سے گزری ہے۔ دور کے جھوپڑوں میں دو کتے بھونکنے لگے۔

ہم پنجابیوں کو عورتوں کی نگرانی کے لیے چھوڑ کر جاپانی جھوپڑوں میں گھس گئے۔ خوب خوب اٹھا بٹخ کی اور گالیاں بکسیں۔ میں پٹنی عورتوں کے چہروں کو باری باری دیکھتا رہا ان کی ٹھوڑی کے نیچے لگتی ہوئی جھلی موت کے خوف سے یا جانے کس احساس سے کاپے جا رہی تھی اور ان کی ذرا ذرا سی آنکھیں کہیں دور ہٹ کر سوچ رہی تھیں۔ جاپانی جھوپڑوں سے نکل کر دور گول ساحل کی طرف چلے گئے تھے اور جھاڑیوں میں فائر کر رہے تھے۔

اچانک ایک عورت زمین پر بیٹھ گئی۔ میں نے اس کی طرف دیکھا تو وہ گھبرا کر اٹھ کھڑی ہوئی اور اپنا زیر لب جاپ جاری کر دیا۔ مجھ سے پانی ماں یاد آ گئی۔ میں فوراً دوسری طرف دیکھنے لگا اور کچھ یوں ظاہر کیا جیسے میں ان سب سے بے پروا ہو گیا ہوں۔ آنکھوں کے گوشوں میں سے میں نے دیکھا وہ عورت پھر زمین پر بیٹھ گئی اور دوسری عورتوں کے مانگوں میں چھتی ہوئی آگے گھسکنے لگی۔ مردہ بڑھیا کے پاس آ کر اس نے نہایت خوفزدہ انداز میں میری طرف دیکھا۔ پھر جلدی سے لاش کے چہرے پر ایک بڑا سا کپڑا پھیلا کر وہ پیچھے ہٹی اور اپنی جگہ پر آ کر کھڑی ہو گئی۔

میں نے مضبوطی کی کوشش کی، کانپتے ہوئے ہونٹوں کو دانتوں میں جکڑ لیا مگر میری آنکھوں میں آنسو آ ہی گئے۔ لاش کا منہ ڈھانپنے والے عورت تھوڑا سا آگے آ کر مجھے بڑے غور سے دیکھنے لگی۔ میں نے اس کی طرف دیکھا تو اس کی پٹلیں جھپک گئیں اور انکھیں بہت سے آنسو اس کی چہریوں میں ندیوں کی طرح پیکر پھیل گئے۔ سمندر کی ٹھنڈی نم آلود ہوا میرے کھلے گریبان سے فائدہ اٹھا کر میری پسلیوں میں پیوست ہوئی جا رہی تھی اور میں رو رہا تھا۔ میں نے دوسری عورتوں کی طرف دیکھا، ان سب کی آنکھیں بھی ڈبڈباتی تھیں۔ میں بڑھیا کی لاش کی طرف دیکھنے لگا۔ ہوا کے ایک جھونکے نے اس کے منہ پر سے کپڑا اڑا دیا تھا۔ میں نے جھک کر اس کا سر اٹھایا اور اس کے گرد کپڑا لپیٹ دیا۔ ایک جاپانی سپاہی پگھلاڑتا ہوا آیا اور میری کمر میں ایک زور کی ٹھوک ماری۔ لاش کا منہ ڈھانپنے والی عورت کے سوا دوسری سب عورتوں نے ہاتھوں سے اپنے چہرے چھپا لیے اور میں کمر کی پوٹ کو ہلاتا کھڑا ہو گیا۔ جاپانی سپاہی نے لاش کے سر پر سے کپڑا انویج ڈالا۔ مری ہوئی بڑھیا کا ذرا سا سفید جواز اکھل کر اس کے کھلے دہانے اور پتھرائی ہوئی آنکھوں پر پھیل گیا اور سب جاپانی واپس آ گئے۔

دستے کے لیڈر نے عورتوں کے سامنے بڑے غصے سے ایک تقریر میں کہا۔

"معلوم ہوتا ہے کہ ہانگ کانگ میں بھی تم لوگوں کا خفیہ گروہ کام کر رہا ہے اور انہی میں سے کسی نے تمہیں ہمارے چھاپے کی خبر دی ہے۔ ورنہ یوں نوعمر لڑکیاں، بچے، جوان اور بوڑھے جزیرے پر سے غائب نہ ہوتے۔ لیکن ہم یہاں سے جانے کے لیے نہیں آئیں۔ ہم آج سارا دن ان کا انتظار کریں گے اور جب وہ آئیں گے تو تمہارے بیٹوں، بیٹیوں، بھائیوں، بہنوں، بہنوئی، شوہروں، بیویوں اور باپوں کی تمہارے ہی سامنے گولیوں سے اڑا دیں گے اور پھر تمہیں بھی سمندر میں ڈھکیل دیا جائے گا۔" وہ دیر تک ایسی باتیں کرتا رہا اور آخر ہم جنگی قیدیوں کو ان کے نئے قیدیوں کے نگرانی پر مقرر کر کے سب جا پانی دور درختوں کے دائرے میں چلے گئے اور اپنے اپنے تھیلوں سے شراب کی بوتلیں نکال کر قہقہے مارنے اور اپنے لگے۔

عورتیں ہمارے حلقے میں بیٹھ گئی۔ بادل گھر آئے تھے جن کی وجہ سے سورج غائب تھا۔ اتنی دیر بعد بھی وہی منہ اندھیرے کا منظر جاری تھا۔ تیز ٹھنڈی ہوا میرے سینے میں رے کی طرح تھکی جا رہی تھی۔ میں گریبان کے دونوں حصوں کو ملاتا تو میرا ہاتھ سن ہو جاتا اور جب چھوڑتا تو سر سے پاؤں تک لرز اٹھتا۔ بڑھیا کی لاش کی موجودگی کے احساس سے بھی جسم کی کچکی میں اضافہ ہو رہا تھا۔ عورتوں کا زیر لب جاپ جاری تھا۔ لاش کا منہ ڈھانپنے والی عورت کے چہرے پر آنسوؤں کی بجائے زردی کھنڈر رہی تھی اور وہ منہ کھولے مجھے گھورے جا رہی تھی۔

دیر تک یہی کیفیت جاری رہی۔ جب ایک جا پانی پانی ہمارے پاس آیا اور بولا کہ فی الحال ایک اور قریبی جزیرے پر جانے کا فیصلہ ہوا ہے اس لیے کچھ دیر کے بعد ادھر روانہ ہوں گے اور جب تک یہ عورتیں ہم سب کے لیے کھانا تیار کریں گی۔ اس نے عورتوں کو کھانا پکانے کا حکم دیا اور ہمیں اپنی جگہ پر کھڑے رہنے کا حکم دے کر واپس چلا گیا۔ عورتیں اپنے اپنے جھوپڑوں میں چلی گئیں۔ بادل گرجنے لگا، ہوا میں جی ہوئی برف کے ٹکڑے اڑنے لگے جو میرے سینے سے نکلے پتھروں کی طرح ٹکرا رہے تھے اور میں اپنے گھروندے کے اس گوشے کو یاد کر رہا تھا جس میں دہک کر ہم ماں بیٹا سردیوں کا بیشتر حصہ گزار دیتے تھے۔ ایلوں کا دھواں ہمارا احاطہ کیے رکھتا تھا اور ماں بار بار میرے سینے پر اپنی چادر پھیلا کر کتہی تھی "سینے کو سردی سے بچائے رکھو بیٹا ہوا میں جو نمونیا ہوتا ہے وہ سینے ہی راہ بلیوں میں اترتا ہے۔ آنسوؤں میں بھیگا ہوا ماں کا چہرہ ایک مدت کے بعد بڑی وضاحت سے میرے سامنے ابھرا۔ جھریوں میں پھنسے ہوئے آنسو کی بجلی کی چمک سے جگمگا اٹھے تھے۔ جھلی کانپ رہی تھی اور یہ چہرہ میرے قریب آ رہا تھا۔

وہ عورت جس نے لاش کا چہرہ ڈھانپا تھا، آہستہ آہستہ میری طرف آ رہی تھی۔ اس کے ہاتھ میں کوئی چیز تھی اور وہ بار بار پلٹ پلٹ کر جا پانیوں کی طرف دیکھتی چل رہی تھی۔ اس کے چہرے اور میری ماں کے چہرے میں کتنی مماثلت تھی، بڑھاپے میں کتنی یکسانیت ہوتی ہے۔ اس وقت ان کی جھریوں میں بھی آنسو پھیل رہے تھے۔ قریب آ کر رک گئی اور چینی زبان میں آہستہ سے بولی "قیدی ہو؟"

میں زبان سے کچھ نہ بولا صرف اثبات میں سر ہلا دیا۔

وہ بولی "میرا بیٹا جلدی میں تھا، میں پکا رتی رہی مگر اس نے میری ایک نہ سنی، اس کی قمیض میں بھی تمہاری طرح ایک بٹن

نہ تھا۔

میں چونکا۔

وہ بولتی چلی گئی "تمہاری ماں ہے؟"۔

میں اب کے بھی کچھ نہ بولا صرف اثبات میں سر ہلا دیا۔ میں نے غصہ کرنے کی کوشش کی مگر بچے کی طرح رونے لگا۔ وہ آگے بڑھے کر میری قمیض میں بیٹن ماسکس لگی اور جب ماسک چکی تو آنسوؤں میں مسکرائی۔ جاپانیوں کی طرف نکلیوں سے دیکھ کر اس نے جیسے چوری چوری میرے ایک گال پر بوسہ دیا اور میری قمیض سے آنسو پونچھ کر پلٹ گئی۔ اور میں ایک لمحے کے لیے یوں سمجھا جیسے چینی کے یہ پیالی ہوا میں ابھر کر اٹھ گئی ہے اور میں پنجاب میں اپنی ماں کی گود میں گر پڑا ہوں !!